

# Terslin-oňlyn goşgular we ýene-de başgalar

Category: Goşgular, Kitapcy

написано kitapcy | 21 января, 2025

Terslin-oňlyn goşgular we ýene-de başgalar TERSLIN-OŇLYN  
GOŞGULAR WE ÝENE-DE BAŞGALAR

## ► GOŞGUÇY HAKYNDA GOŞGY

Gözellik dünýä,  
Joşupdy yşgy.  
Birdenkä döräp  
Başlady goşgy.

Ol ýazdy, bozdy,  
Çuňňur oýlanyp.  
Soňam redaksiýa  
Gitdi şaýlanyp.

Gowşajyk goşgy,  
Berildi yza.  
Oýlanjy gije,  
Uky ýok göze.

Goşgyny işläp,  
Edenok öýke,  
Soň ýene geldi  
Redaksiýa baka.

Halandy goşgy,  
Galdylar alyp,  
Goşguçy gaýtdy  
Şadyýan bolup.

Her gün gazetde  
Garaşýar goşga.  
Pikiri ýokdy

Goşgudan başga.

Ine ahyry  
Gazetem çykdy.  
Goşguçy goşga  
Tanaman bakdy.

Begenmän, gussa  
Dolupdy ýüzi.  
Goşguda ýokdy  
Setiri, sözi.

Bar eken diňe  
Familiýa, ady.  
Ýerinden galdy,  
Aldy-da bady.

Gygyrdy düwläp:  
– Redaksiýa gitjek!  
– Ýazmany goýup,  
Ýükçülik etjek!

Dursa-da çişip,  
Gopguny edip.  
Galam hakyny  
Alypdy gidip.

Ýöne goşgyny  
Bilmedi taşlap,  
Ýene-de ýazýar  
Täzeden başlap!..

► WADAÇYL

Bar bilýäni  
Wadady.  
Ne bir ony  
Ödedi.  
Iş däl, wada

Ededi.  
Il-gün ondan  
Ýadady.  
Bir ýyl zordan çydady.  
Ahyr taýyp  
Gidedi!

#### ► ARAKKEŞIŇ AKYLSUMAKLYGY

Sen serhoş bolup,  
Içäýseň arak.  
Men deý sowathon  
Bolaýsaň gerek.

Ýetirsiň akyl,  
Dünýä, köp zada.  
Ýeriň aýlanşyn  
Bilersiň bada.

#### ► ÖWÜNJEŇ

Öz-özüň öwüp  
Ýörmese eger  
Il ony bir wagt  
Öwerdi meger!

#### ► OÝUN EDIP BOLMAÝAR

Oýun edip bolsa-da,  
Gaş kakysyp göz bilen.  
Oýun edip bolmaýar,  
Ömürylla söz bilen.

#### ► DURMUŞ TEJRIBESI

Ynandym dosta,  
Goýberdi aldap.  
Ynandym söýgä,  
Galdym men aglap.

Ynandym pula,  
Azdyrды meni.  
Ynandym neşä,  
Tozdurdy meni.

Ynandym gepe,  
Masgara etdi.  
Ynandym garga,  
Gas-gara etdi.

Ynandym kürsä,  
Taýdyrды ýykyp,  
Ynandym tanşa,  
Gaýdyrды kakyp.

Ynandym öwgä,  
Aýlady başy.  
Ynandym görke,  
Dökdürdi ýaşy.

Ynandym tilkä,  
Etdi-le gülki.  
Ynanýan indi  
Özüme ilki.

#### ► PARAHORUŇ DILINDEN

Bir gezek gynansaň,  
Almanyň üçin.  
Ökünersiň müň gezek,  
Alanyň üçin.

#### ► OKUMYŞ

Eger gaty köp  
Bolsa-da akyl.  
Däliräp gidýän  
Ekeniň asyl!..

#### ► GEDEM WE MERDEM

Özüne söýgüden  
Başlaýar gedem.  
Iline söýgüden  
Başlaýar merdem.

► «KOMMERSANTYŇ» OGLY

– Tagta çyk-da,  
Aýdaý, Beki!  
Bolýar näçe,  
Iki iki?!

– Iki ikiň  
Bolýar alty!  
– Ýalňysýan-a  
Dälsiň gaty?!

– Hawa, ony  
Özüm bilýän.  
Söwdalaşjak  
Bolan bolýan!

► GÜLLI REKLAMA

Bolsa-da epgek,  
Guramaz solup.  
Ýörmeli däldir  
Başagaý bolup.

Bermeli däldir  
Döküni, suwy.  
Özüňi mydam  
Duýarsyň gowy.

Hiç ökünmersiň,  
Gysganma puly!  
Sen satyn alsaň,  
Kagyzdan güli!

► SIRKDÄKI TOMAŞA

Synlaýan sirkde  
Ullakan iti.  
Bakýaryn oña,  
Geňirgäp gaty.

Berýärler ite  
Süýjüje zady.  
Şobada ýatdan  
Çykarýar ady.

Eçilýär, bökýär,  
Boýnuny burup.  
Görkezýär maýmyn  
Oýnuny gurup.

Ýa ýaranjaklap,  
Dilenip başlar.  
Bir süýjä merdem  
Itligin taşlar.

#### ► PULLY GOŞGY

Pul ýygnap geçir  
Ählije wagtyn.  
Bilende pulda  
Däldigni bagtyň.

Çykaýdy jany,  
Eý, dünýe pany!...

#### ► DYM, DYM, DYMMA!..

Dym, dym, Dymma sen,  
Gürlese-de hemme sen!

Dymmalygyň ~ gyzyldyr,  
Edýänsiňiz hezili.  
Ýöne dymyp ýörseňiz,  
Aldyrsyňyz gyzyly!

Azat RAHMANOW.

# edebiyatwesungat\_99 Goşgular